



**இலங்கைச் சனநாயக சோசலிசக் குடியரசின்
பாராளுமன்றம்**

**2009 ஆம் ஆண்டின் 19 ஆம் இலக்க,
உண்ணாட்டரசிறை (திருத்தச்) சட்டம்**

(2009 ஆம் ஆண்டு மார்ச் மாதம் 31 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2009, ஏப்பிரல் மாதம் 03 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்திற் பெற்றுக்கொள்ளலாம்

விலை : ரூபா 20.00

தபாற் செலவு : ரூபா 7.50

**2009 ஆம் ஆண்டின் 19 ஆம் இலக்க,
உண்ணாட்டரசிறை (திருத்தச்) சட்டம்**

[2009 ஆம் ஆண்டு மாச்சு மாதம் 31 ஆம் திகதி அத்தாட்சிப் படுத்தப்பட்டது.]

ச. வ. ஓ. 53/2008

**2006 ஆம் ஆண்டின் 10 ஆம் இலக்க, உண்ணாட்டரசிறைச்
சட்டத்தைத் திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாகுக :-

1. இச்சட்டம் 2009 ஆம் ஆண்டின் 19 ஆம் இலக்க, உண்ணாட்டரசிறை (திருத்தச்) சட்டம் என எடுத்துக்காட்டப்படலாம்.

சுருக்கப்பெயர்.

2. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் திருத்தப்பட்டவாறான (இதனகத்துப்பின்னர் “முதன்மைச் சட்டவாக்கம்” குறிப்பீடுசெய்யப்படும்) 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தின் 7 ஆம் பிரிவு அப்பிரிவின் (ஆ) என்னும் பந்தியில் அப்பந்தியின் (ix) என்னும் உட்பந்தியை உடனடுத்துப் பின்வரும் புதிய உட்பந்தியை இடுவதன்மூலம் இத்தால் திருத்தப்படுகின்றது :-

2006 ஆம் ஆண்டின் 10 ஆம் இலக்கச் சட்டத்தின் 7 ஆம் பிரிவைத் திருத்துதல்.

“(ix) 1991 ஆம் ஆண்டின் 25 ஆம் இலக்க, இலங்கை தொலைத்தொடர்புச் சட்டத்தால் தாபிக்கப்பட்ட இலங்கை தொலைத்தொடர்புகள் ஒழுங்குபடுத்தும் ஆணைக்குழு ;”;

3. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் கடைசியாகத் திருத்தப்பட்டவாறான முதன்மைச் சட்டவாக்கத்தின் 8 ஆம் பிரிவு இத்தால் பின்வருமாறு மேலும் திருத்தப்படுகின்றது :-

முதன்மைச் சட்டவாக்கத்தின் 8 ஆம் பிரிவைத் திருத்துதல்.

(1) அப்பிரிவின் (1) ஆம் உட்பிரிவில் அதன் (ஈ) என்னும் பந்தியில் “இலங்கையில் 2008, ஏப்பிறல் 1 ஆம் தேதிக்குமுன்னர் எழுகின்ற வேதனாதிகளும்” என்னும் சொற்களுக்கும் இலக்கங்களுக்கும் பதிலாக “இலங்கையில் எழுகின்ற வேதனாதிகளும்” என்னும் சொற்களை இடுவதன் மூலமும் ; அத்துடன்

(2) அப்பிரிவின் (3) ஆம் உட்பிரிவில் “எது முந்தியதோ அத்தேதிவரை, ஆனால் 2008, ஏப்பிறல் 1 ஆம் திகதிக்குப்பிந்தாமல்” என்னும் சொற்களுக்கும் இலக்கங்களுக்கும் பதிலாக “எது முந்தியதோ அத்தேதிவரை” என்னும் சொற்களை இடுவதன்மூலமும்.

**2009 ஆம் ஆண்டின் 19 ஆம் இலக்க,
உண்ணாட்டரசிறை (திருத்த) சட்டம்**

முதன்மைச்
சட்டவாக்கத்தின்
9 ஆம் பிரிவைத்
திருத்துதல்.

4. இரண்டாயிரத்து எட்டாம் ஆண்டின் 9 ஆம் இலக்கச் சட்டத் தால் கடைசியாகத் திருத்தப்பட்டவாறான முதன்மைச் சட்டவாக்கத்தின் 9 ஆம் பிரிவு இத்தால் மேலும் திருத்தப்படுகின்றது :-

- (1) அப்பிரிவின் (ஊ) என்னும் பந்தியில் “எவரேனும் ஆளுக்குத் திரளும் வட்டியும்;” என்னும் சொற்களுக்குப் பதிலாக, “2009, மாச்சு 31 ஆம் தேதியன்று அல்லது அதற்கு முன்னர் எவரேனும் ஆளுக்குத் திரளும் வட்டியும்;” என்னும் சொற்களையும் இலக்கங்களையும் இடுவதன்மூலமும் ; அத்துடன்
- (2) அப்பிரிவின் (க) என்னும் பந்தியை உடனடுத்துப் பின்வரும் புதிய பந்தியை இடுவதன்மூலமும் ;

“(ங) இச்சட்டத்தின் 132 ஆம் பிரிவில் வரை விலக்கணம் கூறப்பட்டவாறு ஏதேனும் அரசாங்க நிறுவனத்தின் ஊழியர் எவருக்கும் லோகோர் சீமாட்டி கடன் நிதியத்தால் வழங்கப்பட்ட ஏதேனும் கடன்மீது அத்தகைய நிதியத்திற்குத் திரளும் வட்டி..

முதன்மைச்
சட்டவாக்கத்தின்
13 ஆம் பிரிவைத்
திருத்துதல்.

5. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் கடைசியாகத் திருத்தப்பட்டவாறான முதன்மைச் சட்டவாக்கத்தின் 13 ஆம் பிரிவு இத்தால் பின்வருமாறு மேலும் திருத்தப்படுகின்றது :-

- (1) அப்பிரிவின் (ஈஈஈ) என்னும் பந்தியை உடனடுத்துப் பின்வருவதனை உட்புகுத்துவதன்மூலம் :-

“(ஈஈஈஈ) இப்பிரிவின் (ஈஈஈ) என்னும் பந்தியின் ஏற் பாடுகள் எவ்வாறிருப்பினும் , இலங்கையிலுள்ள ஏதேனும் வதிவுள்ள கம்பெனியால், எவரேனும் வதிவுள்ள தனியாளினால் அல்லது ஏதேனும் பங்காண்மையால் இலங்கைக்கு வெளியே யுள்ள எவரேனும் ஆளுக்கு அல்லது ஏதேனும் பங்காண்மைக்கு ஆற்றப்பட்ட ஏதேனும் சேவையிலிருந்து வெளிநாட்டு நாணயத்தில் ஈட்டப்பட்ட 2009, ஏப்பிரல் 1 ஆம் திகதி தொடங்கி 2011, மாச்சு 31 ஆம் திகதியன்று முடிவடையும் காலப்பகுதிக் கான இலாபங்களும் வருமானமும், அத்தகைய இலாபங்களும் வருமானமும் (நியாயமான செலவுகளாக ஆணையாளர்

2009 ஆம் ஆண்டின் 19 ஆம் இலக்க, 3
உண்ணாட்டரசிறை (திருத்தச்) சட்டம்

தலைமையதிபதியால் கருதப்பட்டவாறு இலங்கைக்கு வெளியே செலவிடப்பட்ட அத்தகைய தொகை எதுவுமிருப்பின், அதனைக் கழித்து) வங்கியொன்றின் ஊடாக இலங்கைக்கு அனுப்பப்படுமாயின்”;

(2) அப்பிரிவின் (L) என்னும் பந்தியை உடனடுத்துப் பின்வரும் புதிய பந்திகளை இடுவதன்மூலமும் :-

“(L) எவரேனும் ஆளினால் எழுதப்பட்ட ஏதேனும் நூல் அவராலேயே வெளியிடப்பட்ட தாயினுஞ்சரி அல்லது வேறு எவருனும் ஆளினால் வெளியிடப்பட்டதாயினுஞ்சரி அதன் முதலாவது வெளியீட்டுத் தேதியிலிருந்து தொடங்கும் ஓராண்டு காலப்பகுதியொன்றுக்கு 2009 ஏப்பிரல் 1 ஆம் தேதியன்று அல்லது அதன்பின்னர் தொடங்கும் ஏதேனும் வரிமதிப்பீட்டாண்டிற்கு அத்தகைய நூலின் விற்பனையிலிருந்து அல்லது வேறு எவையேனும் வழிமுறைகளிலிருந்து பெறப்பட்ட அத்தகைய ஆளின் இலாபங்களினதும் வருமானத்தினதும் அரைவாசி;

(L) 2009 ஏப்பிரல் 1 ஆம் தேதியன்று அல்லது அதன்பின்னர் தொடங்கும் ஏதேனும் வரிமதிப்பீட்டாண்டிற்கு ஏதேனும் நாடகத்தின் தயாரிப்பிலிருந்து அதன் முதலாவது பகிரங்க அரங்கேற்றத் தேதியிலிருந்து தொடங்கும் ஓராண்டு காலப்பகுதியொன்றுக்கு பெறப்பட்ட எவரேனும் ஆளின் இலாபங்களினதும் வருமானத்தினதும் அரைவாசி.

இப்பந்தியின் நோக்கத்திற்கு “நாடகம்” என்பது எழுதப்பட்ட, வாய்மொழிமூலமான அல்லது வேறுவகையிலான வாசகமொன்றின் அடிப்படையில் மேடையொன்றில் அல்லது வேறு ஏதேனும் பொருத்தமான இடைவெளியில் நடிகர்களால் நாடக அரங்கேற்றத்தின் ஊடக கூட்டாக அமைந்த ஒரு பகிரங்க அவையினருக்குக் கதையொன்றை அல்லது வேறு ஏதேனும் விவரண வடிவில் எடுத்த துரைக்கும் நாடகமேடை அரங்கேற்றம் ஒன்று எனப் பொருள்படும் ;

**2009 ஆம் ஆண்டின் 19 ஆம் இலக்க,
உண்ணாட்டரசிறை (திருத்தச்) சட்டம்**

(LLLL) 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின்கீழ் தாபிக்கப்பட்ட ஏற்றுமதி அபிவிருத்திச் சபையால் ஏற்றுமதி அபிவிருத்தி சன்மான செயற்திட்டத்தின்கீழ் ஏற்றுமதியாளர் ஒருவருக்குச் செலுத்தப்பட்ட ஏதேனும் ஏற்றுமதி அபிவிருத்தித் தள்ளுபடி.”.

(3) அப்பிரிவின் (ரர) ஆம் பந்தியை உடனடுத்துப் பின்வரும் புதிய பந்திகளை உட்புகுத்துவதன்மூலமும் :-

“(ரரர) 2008 ஒற்றோபர் 21 ஆம் தேதியன்று அல்லது அதன்பின்னர் இலங்கை அரசாங்கத்தினால் அல்லது அதன் சார்பில் வழங்கப்பட்ட வெளிநாட்டு நாணயத்தில் எடுத்துரைக்கப்பட்ட ஏதேனும் இறைமை முறியின் வழங்குநரால் எவரேனும் வதிவற்ற ஆளுக்கு அல்லது இலங்கையிலுள்ள ஏதேனும் உரிமம்பெற்ற வர்த்தக வங்கிக்கு விடயத்திற்கேற்ப செலுத்தப்பட்ட அல்லது அனுமதிக்கப்பட்ட வாட்டிக்கு அல்லது கழிவுக்குச் சமமான தொகையொன்று ;

(ரரரர) இலங்கை மத்திய வங்கியால் வழங்கப்பட்ட ஜக்கிய அரசுகளின் டொலர்களில் எடுத்துரைக்கப்பட்ட ஏதேனும் இலங்கை அபிவிருத்தி முறியின்மீது 2009 ஏப்பிறல் 1 ஆம் தேதியன்று அல்லது அதன்பின்னர் எவரேனும் ஆளுக்கு விடயத்திற்கேற்ப செலுத்தப்பட்ட அல்லது அனுமதிக்கப்பட்ட வாட்டிக்கு அல்லது கழிவுக்குச் சமமான தொகையொன்று ;

(ரரரரர) பின்வருபவரால் பெறப்பட்ட அல்லது அவருக்குத் திரளும் இலாபங்களும் வருமானமும் :

(i) பந்தி (ரரர) என்பதில் குறிப்பீடுசெய்யப்பட்ட ஏதேனும் இறைமை முறியின் விற்பனையிலிருந்து எவரேனும் வதிவற்ற ஆளினால் அல்லது ஏதேனும் உரிமம்பெற்ற வர்த்தக வங்கியால் ; அல்லது

(ii) 2009, ஏப்பிரல் 1 ஆம் திகதியன்று அல்லது அதன்பின்னர் பந்தி (ரரரர) என்பதில் குறிப்பீடுசெய்யப்பட்ட ஏதேனும் இலங்கை அபிவிருத்தி முறியின் விற்பனையிலிருந்து எவரேனும் ஆளினால்;”;

(4) அப்பிரிவின் (லல) என்னும் பந்தியை உடனடுத்துப் பின்வரும் புதிய பந்தியை இடுவதன்மூலமும் :-

“(லலல) 2009 ஏப்பிரல் 1 ஆம் தேதியன்று அல்லது அதன்பின்னர் விடயத்திற்கேற்ப ஏதேனும் பாடலின் அல்லது வேறு இசையமைப்பின் பாடலாசிரியரால் அல்லது இசையமைப்பாளரால் அல்லது பாடகரால் அத்தகைய பாடலிலிருந்து அல்லது இசையமைப்பிலிருந்து பெறப்பட்ட அல்லது அவருக்குத் திரண்ட ஏதேனும் இலாபம் அல்லது வருமானம்;”;

(5) அப்பிரிவின் (வவவ) என்னும் பந்தியை உடனடுத்துப் பின்வரும் புதிய பந்தியை இடுவதன்மூலமும் :-

“(வவவவ) இச்சட்டத்தின் 9 ஆம் பிரிவின் (ஈ) என்னும் பந்தியில் குறிப்பீடுசெய்யப்பட்ட ஏதேனும் கணக்கின் வரவிலிருக்கும் பணத்தைப் பயன்படுத்தி 2009 பெப்பருவரி 1 ஆம் தேதியன்று அல்லது அதன்பின்னர் பொருளாதார மீளெழுச்சிச் சான்றிதழ்களில் முதலீட்டிலிருந்து எவரேனும் ஆளினால் அல்லது ஏதேனும் பங்காண்மையால் பெறப்பட்ட அல்லது அத்தகைய ஆளுக்கு அல்லது பங்காண்மைக்குத் திரண்ட இலாபங்களும் வருமானமும் :

ஆயின், பொருளாதார மீளெழுச்சிச் சான்றிதழ்களிலான முதலீடு பகுதியளவில் 2009, பெப்பருவரி 1 ஆம் தேதியன்று அல்லது அதன்பின்னர் வைப்பீடுசெய்யப்பட்ட பணத்தையும் பகுதியளவில் அத்தேதியன்றுள்ளவாறு கணக்கில் ஏற்கனவே வரவிலிருந்த பணத்தையும் பயன்படுத்தி செய்யப்படுமிடத்து. இப்பந்தியால் அளிக்கப்பட்ட வருமானவரி விலக்களிப்பு 2009

**2009 ஆம் ஆண்டின் 19 ஆம் இலக்க,
உண்ணாட்டரசிறை (திருத்தச்) சட்டம்**

பெப்புருவரி 1 ஆம் தேதியன்று அல்லது அதன்பின்னர் செய்யப்பட்ட வைப்பீடுகளிலிருந்தான பணத்திற்கு ஏற்றிக் கூறப்படற்பாலதான இலாபங்களினதும் வருமானத்தினதும் அத்தகைய பாகத்திற்கு மாத்திரம் ஏற்படையதாதல் வேண்டும்.”.

முதன்மைச் சட்டவாக்கத்தின் 16 ஆம் பிரிவைத் திருத்துதல்.

6. இரண்டாயிரத்து ஏழாம் ஆண்டின் 10 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 16ஆம் பிரிவு இத்தால் பின்வருமாறு மேலும் திருத்தப்படுகின்றது:-

- (1) அப்பிரிவின் (2) ஆம் உட்பிரிவில் “தேயிலை உற்பத்திக்கான பொறுப்புமுயற்சியொன்றைத் தவிர (ஆ) என்னும் பந்தியில் குறிப்பீடுசெய்யப்பட்ட ஏதேனும்” என்னும் சொற்களுக்குப் பதிலாக, “விளைபொருளைச் சந்தைப்படுத்துவதற்குத் தயார் பண்ண (ஆ) என்னும் பந்தியில் குறிப்பீடுசெய்யப்பட்ட ஏதேனும்” என்னும் சொற்களை இடுவதன்மூலமும் ;
- (2) அப்பிரிவின் (3) ஆம் உட்பிரிவை நீக்கஞ்செய்து அதற்குப் பதிலாகப் பின்வரும் உட்பிரிவை இடுவதன் மூலமும் :-

“(3) ஏதேனும் கமத்தொழில், காய்கறி மற்றும் பழப்பயிச்செய்கை அல்லது பாற்பண்ணை விளைபொருளின் உற்பத்தியைக்கொண்டதும் (2) ஆம் உட்பிரிவின் (இ) என்னும் பந்தியின்கீழ் குறித்த துரைக்கப்பட்ட ஏதேனும் உற்பத்திப்பொருளைத் தவிர, ஏதேனும் உற்பத்திப் பொருளைத் தயாரிப்பதற்கு அத்தகைய விளைபொருளைப் பயன்படுத்துகின்றதுமான பொறுப்பு முயற்சியொன்று தொடர்பில் அத்தகைய விளைபொருள் அத்தகைய உற்பத்திப் பொருளின் உற்பத்திக்கென அத்தகைய கருதப்பட்ட விற்பனையின் நேரத்தில் திறந்த சந்தையில் நிலவிய விலையின்படி விற்பனை செய்யப்பட்டுள்ளதாகக் கருதப்படுதல் வேண்டும் என்பதுடன், (1) ஆம் உட்பிரிவின் கீழான விலக்களிப்பானது அத்தகைய கருதப்பட்ட விற்பனையின் அடிப்படையில் கணிப்பிடப்பட்ட இலாபங்கள் மற்றும் வருமானம் என்பவற்றின் மீது அப்பொறுப்பு முயற்சிக்கு ஏற்படையதாதல் வேண்டும்.”.

2009 ஆம் ஆண்டின் 19 ஆம் இலக்க, 7
உண்ணாட்டரசிறை (திருத்தச்) சட்டம்

7. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் கடைசியாகத் திருத்தப்பட்டவாறான முதன்மைச் சட்டவாக்கத்தின் 17 ஆம் பிரிவு அப்பிரிவின் (4) ஆம் உப்பிரிவில் பின்வருமாறு இத்தால் மேலும் திருத்தப்படுகின்றது :-

முதன்மைச் சட்டவாக்கத்தின் 17 ஆம் பிரிவைத் திருத்துதல்.

(1) அதன் பந்தி (இ) என்பதில் “மொத்த அளவிலான கருந்தேயிலை” என்னும் சொற்களுக்குப் பதிலாக, “சிப்பத்தின் அல்லது பொதியின் வடிவத்தில் இல்லாததும் ஒவ்வொரு சிப்பமும் அல்லது பொதியும் ஒரு கிலோ கிராமுக்கு மேற்படாத எடையை யுடையதுமான கருந்தேயிலை” என்னும் சொற்களை இடுவதன்மூலமும் ; அத்துடன்

(2) அதன் பந்தி (ஈ) என்பதில் “எவரேனும் ஆளினால் அல்லது பங்குடைமையால் எவையேனும் வியாபாரப் பண்டங்களின் (மொத்த அளவிலான கருந்தேயிலை,” என்னும் சொற்களுக்குப் பதிலாக, “எவரேனும் ஆளினால் அல்லது பங்காண்மையால் எவையேனும் வியாபாரப் பண்டங்களின் (சிப்பத்தின் அல்லது பொதியின் வடிவத்தில் இல்லாததும் ஒவ்வொரு சிப்பமும் அல்லது பொதியும் ஒரு கிலோ கிராமுக்கு மேற்படாத எடையையுடையதுமான சிப்பங்களில் விற்பனைசெய்யப்படும் கருந்தேயிலை” என்னும் சொற்களை இடுவதன்மூலமும் ;

8. முதன்மைச் சட்டவாக்கத்தின் 24அ என்னும் பிரிவு இத்தால் பின்வருமாறு திருத்தப்படுகின்றது :-

முதன்மைச் சட்டவாக்கத்தின் 24அ என்னும் பிரிவைத் திருத்துதல்.

(1) அப்பிரிவின் (1) ஆம் உப்பிரிவில் அதன் (ஆ) என்னும் பந்தியில் “ஜந்து ஆண்டுகளைக்கொண்ட” என்னும் சொற்களுக்குப் பதிலாக, “ஏழு ஆண்டுகளைக் கொண்ட” என்னும் சொற்களை இடுவதன்மூலமும் ; அத்துடன்

(2) அப்பிரிவின் (2) ஆம் உப்பிரிவில் “ஜந்து ஆண்டு களைக்கொண்ட காலப்பகுதி” என்னும் சொற்களுக்குப் பதிலாக, “ஏழு ஆண்டுகளைக்கொண்ட காலப்பகுதி” என்னும் சொற்களை இடுவதன் மூலமும்.

முதன்மைச்
சட்டவாக்கத்தின்
25 ஆம் பிரிவைத்
திருத்துதல்.

9. முதன்மைச் சட்டவாக்கத்தின் 25 ஆம் பிரிவு அதன் (3) ஆம் உட்பிரிவின் (ஆ) என்னும் பந்திக்கான இரண்டாவது காப்பு வாசகம் “இப்பந்தியிலுள்ள எதுவும்” என்னும் சொற்களுக்குப் பதிலாக “(அ) அல்லது (ஆ) என்னும் பந்தியிலுள்ள எதுவும்” என்னும் சொற்களை இடுவதன்மூலமும் இத்தால் திருத்தப் படுகின்றது.

முதன்மைச்
சட்டவாக்கத்தின்
34 ஆம் பிரிவைத்
திருத்துதல்.

10. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 34 ஆம் பிரிவு அதன் (2) ஆம் உட்பிரிவில் பின்வருமாறு மேலும் திருத்தப்படுகின்றது :-

- (1) அவ்வுட்பிரிவின் (ஆ) என்னும் பந்தியின் (ix) என்னும் உட்பந்தியை உடனடுத்துப் பின் வரும் புதிய காப்பு வாசகத்தைச் சேர்ப்பதன்மூலமும் :-

“ஆயின், இப்பந்தியின் (v) ஆம் உட்பந்தியில் குறிப்பீடு செய்யப்பட்ட நிதியம் 1978 ஆம் ஆண்டின் 7 ஆம் இலக்க சனாதிபதியின் நிதியச் சட்டத்தால் தாபிக் கப்பட்ட சனாதிபதியின் நிதியமாக இருக்குமிடத்தும் அத்துடன் ஏதேனும் பகிரங்கக் கூட்டுத்தாபனத்தின் எவையேனும் இலாபங்களை சனாதிபதியின் நிதியத்திற்கு அனுப்புமாறு அத்தகைய கூட்டுத்தாபனம் எந்தச் சட்டத்தின் நியதிகளால் அல்லது நியதிகளின்கீழ் தாபிக்கப்பட்டதோ அந்தச் சட்டத்தால் அத்தகைய பகிரங்கக் கூட்டுத்தாபனம் தேவைப்படுத்தப்படுமிடத்தும் அவ்வாறு அனுப்பப் பட்ட இலாபங்கள் இப்பந்தியின் நோக்கத்திற்கு அத்தகைய நிதியத்திற்குச் செய்யப்பட்ட நன்கொடை களாகக் கருதப்படுதல் வேண்டும்;”;

- (2) அவ்வுட்பிரிவின் (உ) என்னும் பந்தியில் “விலக் களிக்கப்படாதிருப்பின்” என்னும் சொல்லுக்குப் பதிலாக, “விலக்களிக்கப்படாதிருக்குமிடத்து” என்னும் சொல்லை இடுவதன்மூலமும் ;

2009 ஆம் ஆண்டின் 19 ஆம் இலக்க, 9
உண்ணாட்டரசிறை (திருத்தச்) சட்டம்

(3) அவ்வுட்பிரிவின் (ஊ) என்னும் பந்தியின் (xi) ஆம் உட்பந்தியை உடனடுத்துப் பின்வரும் உட்பந்தியைச் சேர்ப்பதன்மூலமும் :-

“(xii) 1968 ஆம் ஆண்டின் 17 ஆம் இலக்க, இலங்கை பொறியியலாளர் நிறுவகச் சட்டத்தால் கூட்டிணைக்கப்பட்ட இலங்கைப் பொறியியலாளர் நிறுவகம்;”

11. முதன்மைச் சட்டவாக்கத்தின் 40அ என்னும் பிரிவு இத்தால் நீக்கஞ்செய்யப்பட்டு அதற்குப் பதிலாகப் பின்வரும் பிரிவு இடப்படுகின்றது :-

முதன்மைச் சட்டவாக்கத்தின் 40அ என்னும் பிரிவை மாற்றிச் செய்தல்.

“எவரேனும் விமான மோட்டின் தொழிலிருந்து வரும் இலாபங்களீது வருமானவரி வீதங்கள். 40அ. இரண்டாயிரத்தெட்டு ஏப்பிறல் 1 ஆம் தேதியன்று அல்லது அதன்பின்னர் தொடங்கும் ஏதேனும் வரிமதிப்பீட்டாண்டிற்கு எவரேனும் இலங்கைப் பிரசையொருவராக இருக்கும் எவரேனும் தனியாளின் வரிவிதிக்கப்படற்பாலதான வருமானம் (365 ஆம் அத்தியாயமான) வான்செலவுச் சட்டத்தின்கீழ் உரிமம்பெற்ற ஏதேனும் விமான நிறுவனத்தின்கீழ் விமானமோட்டியொருவராக தொழிலிருந்து வரும் இலாபங்களை உள்ளடக்குமிடத்தும் (இதனகத்துப்பின்னர் இப்பிரிவில் “இயைபான இலாபங்கள்” எனக் குறிப்பீடுசெய்யப்படும்) அத்துடன் அத்தகைய வரிவிதிக்கப்படற்பாலதான வருமானத்தின் பாகமொன்றின் மீது (இதனகத்துப்பின்னர் இப்பிரிவில் “வரிவிதிக்கப்படற்பாலதான இயைபான பாகம்” எனக் குறிப்பீடுசெய்யப்படும்) செலுத்தப்படற்பாலதான வருமானவரியின் வீதம் இருபது சதவீதத்தை விஞ்சுமிடத்தும் அப்போது வரிவிதிக்கப்படற்பாலதான வருமானத்தின் இயைபான பாகம் தொடர்பில் செலுத்தப்படற்பாலதான வரி பின்வருமாறு கணிப்பிடப்படுதல் வேண்டும் :-

(அ) வரிவிதிக்கப்படற்பாலதான வருமானத்தின் அத்தகைய இயைபான பாகம் இயைபான இலாபங்களின் தொகையை விஞ்சுமிடத்து -

- (i) அத்தகைய இயைபான இலாபங்களின் தொகைக்குச் சமனாயிருக்கின்றவாறு வரிவிதிக்கப்படற்பாலதான வருமானத்தின் இயைபான பாகத்தின் அத்தகைய பகுதியின்மீது செலுத்தப்படற்பாலதான வரியானது இருபது சதவீதப்படி கணிப்பிடப்படுதல் வேண்டும் ; அத்துடன்
- (ii) வரிவிதிக்கப்படற்பாலதான வருமானத்தின் இயைபான பாகத்தின் மீதியின் மீது செலுத்தப்படற்பாலதான வரி, இச்சட்டத்திற்கான முதலாவது அட்டவணையின் கீழ் அதற்கு ஏற்புடையதானவாறான இருபது சதவீதத்திற்கு மேற்பட்ட அத்தகைய எவையேனும் வீதங்களுக்கிணங்க கணிப்பிடப்படுதல் வேண்டும்.

(ஆ) வரிவிதிக்கப்படற்பாலதான வருமானத்தின் அத்தகைய இயைபான பாகமானது இயைபான இலாபங்களின் தொகையை விஞ்சாதவிடத்து வரிவிதிக்கப்படற்பாலதான வருமானத்தின் இயைபான பாகம் முழுவதன்மீது செலுத்தப்படற்பாலதான வரியானது இருபது சதவீதப்படி கணிப்பிடப்படுதல் வேண்டும்.”.

முதன்மைச் சட்டவாக்கத்தில் 40ஆ. என்னும் புதிய பிரிவை உட்புகுத்தல்

12. முதன்மைச் சட்டவாக்கத்தின் 40அ என்னும் பிரிவை உடனடுத்துப் பின்வரும் புதிய பிரிவு உட்புகுத்தப்படுகின்றது என்பதுடன் அது அச்சட்டவாக்கத்தின் 40ஆ. என்னும் பிரிவு என்றாற்போன்று பயனுறுதலும் வேண்டும் :-

தகைமை பெற்ற 40ஆ. (1) இரண்டாயிரத்து ஒன்பது ஏப்பிறல் 1 ஆம் தனியாட்களின் தேதியன்று அல்லது அதன்பின்னர் தொடங்கும் தகைமைபெற்ற ஏதேனும் வரிமதிப்பீட்டாண்டிற்கு எவரேனும் இலாபங்களின் தகைமைபெற்ற தனியாளின் வரிவிதிக்கப்படற்பாலதான வருமானம் எவரேனும் தகைமைபெற்ற வீதம்.

ஆளின் கீழ் தொழிலிலிருந்து வெளிநாட்டு நாணயத்தில் இதனகத்துப்பின்னர் இப்பிரிவில் “தகைமைபெற்ற இலாபங்கள்” எனக் குறிப்பீடு செய்யப்படும்) எனவயேனும் இலாபங்களை உள்ளடக்குமிடத்தும் அத்துடன் அத்தகைய வரி விதிக்கப்படற்பாலதான வருமானத்தின் பாக மொன்றின் மீது செலுத்தப்படற்பாலதான வருமானவரி வீதம் (இதனகத்துப்பின்னர் இப்பிரிவில் “வரிவிதிக்கப்படற்பாலதான வருமானத்தின் இயைபான பாகம்” எனக் குறிப்பீடுசெய்யப்படும்) இருபது சதவீதத்தை விஞ்சுமிடத்தும் அப்போது வரிவிதிக்கப்படற்பால தான வருமானத்தின் இயைபான பாகம் தொடர்பில் செலுத்தப்படற்பாலதான வரி (2) ஆம் உட்பிரிவின் ஏற்பாடுகளுக்கமைய பின்வருமாறு கணிப்பிடப்படுதல் வேண்டும் :-

(அ) வரிவிதிக்கப்படற்பாலதான வருமானத் தின் இயைபான பாகம் அத்தகைய தகைமைபெற்ற இலாபங்களின் தொகையை விஞ்சுமிடத்து -

(i) அத்தகைய தகைமைபெற்ற இலா பங்களின் தொகைக்குச் சமமான வாறு வரிவிதிக்கப்படற்பாலதான வருமானத்தின் இயைபான பாகத் தின் அத்தகைய பகுதியின் மீது செலுத்தப்படற்பாலதான வரி யானது இருபது சதவீதப்படி கணிப் பிடப்படுதல் வேண்டும் ;

(ii) வரிவிதிக்கப்படற்பாலதான வரு மானத்தின் இயைபான பாகத்தின் மீதியின் மீது செலுத்தப்படற்பால தான வரியானது இச்சட்டத்திற்

2009 ஆம் ஆண்டின் 19 ஆம் இலக்க,
உண்ணாட்டரசிறை (திருத்தச்) சட்டம்

கான முதலாவது அட்டவணையின் கீழ் அதற்கு ஏற்புடைத்தாகின்றவாறு இருபது சதவீதத்திற்கு மேற்பட்ட அத்தகைய வீதங்களுக்கிணங்க கணிப்பிடப்படுதல் வேண்டும்.

(ஆ) வரிவிதிக்கப்படற்பாலதான வருமானத்தின் அத்தகைய இயைபான பாகம் தகைமைபெற்ற இலாபங்களின் தொகையை விஞ்சாதவிடத்து, வரி விதிக்கப்படற்பாலதான வருமானத்தின் தகைமைபெற்ற பாகம் முழுவதன்மீதும் செலுத்தப்படற்பாலதான வரி இருபது சதவீதப்படி கணிப்பிடப்படுதல் வேண்டும்.

(2) ஓராம் உட்பிரிவில் குறிப்பீடு செய்யப்பட்ட தகைமைபெற்ற ஆள், அத்தகைய தகைமைபெற்ற ஆளினால் தொழிலுக்கமர்த்தப்பட்ட தகைமை பெற்ற தனியாட்கள் அனைவருக்கும் ஏதேனும் வரி மதிப்பீட்டு ஆண்டில் செலுத்தப்பட்ட தகைமை பெற்ற இலாபங்களின் கூட்டு மொத்தம், வரி மதிப்பீட்டாண்டிற்கு உடன்முன்னரான வரிமதிப்பீட்டாண்டில் அத்தகைய தகைமைபெற்ற ஆளினால் வெளிநாட்டு நாணயத்தில் சம்பாதிக்கப்பட்டவை தகைமைபெற்ற இலாபங்களின் கூட்டுமொத்தம் அத்தகைய தகைமைபெற்ற ஆளின் எந்த வெளிநாட்டு நாணயத்திலான மொத்தச் சம்பாத்தியத்தின் தொகைக்கு 13 ஆம் பிரிவின் (ஈஈஈ) என்னும் பந்தியின் கீழ் ஏற்றிக் கூறப்படற்பாலதான இலாபங்களும் வருமானமும் வருமான வரியிலிருந்து விலக்களிக்கப்படுகின்றனவோ அல்லது அத்தகைய தகைமைபெற்ற

ஆள் 1978 ஆம் ஆண்டின் 4 ஆம் இலக்க, இலங்கை முதலீட்டுச்சபைச் சட்டத்தின் 17 ஆம் பிரிவின்கீழ் இலங்கை முதலீட்டுச் சபையுடன் ஏதேனும் உடன் படிக்கையைச் செய்துகொண்டிராதிருந்திருப்பின் அப்பந்தியின் கீழ் விலக்களிக்கப்பட்டிருந்திருக்கக் கூடுமோ அந்த வெளிநாட்டு நாணயத்திலான மொத்தச் சம்பாத்தியத்தின் தொகையை விஞ்சா திருக்கின்றது என அத்தாட்சிப்படுத்தினாலன்றி அவ்வுட்பிரிவின் ஏற்பாடுகள் ஏற்புடையன வாதலாகாது.

(3) இப்பிரிவின் நோக்கங்களுக்கு -

(அ) “தகைமைபெற்ற தனியாள்” என்பது, தகைமைபெற்ற ஆளொருவரின் ஊழியர் ஒருவராக இருக்கின்றவரும் 13 ஆம் பிரிவின் (ஈஈஈ) என்னும் பந்தியின்கீழ் ஆணையாளர் தலைமையதிபதியால் குறித்துரைக்கப்பட்டவாறு ஏதேனும் உயர் தொழிலின் அல்லது வாழ்க்கைத் தொழிலின் நெறிமுறையின் போது ஆற்றப்படும் ஒரு சேவையாகவுள்ள ஏதேனும் சேவையை அத் தகைய தொழிலின் நடைமுறையின் போது வழங்குகின்றவருமான தனியாள் ஒருவர் எனப் பொருள்படும் ; அத்துடன்

(ஆ) “தகைமைபெற்ற ஆள்” என்பது, எந்த ஆளின் அல்லது பங்காண்மையின் இலாபங்கள் அல்லது வருமானம் முழுவதும் அல்லது அதன் ஒரு பாகம் 13 ஆம் பிரிவின் (ஈஈஈ) என்னும் பந்தியின்கீழ் வருமான வரியிலிருந்து விலக்களிக்கப்படுகின்றதோ அல்லது அத்தகைய ஆள் அல்லது பங்காண்மை 1978 ஆம் ஆண்டின் 4 ஆம் இலக்க, இலங்கை முதலீட்டுச் சபைச் சட்டத்தின்

17 ஆம் பிரிவின்கீழ் இலங்கை முதலீட்டுச் சபையுடன் ஏதேனும் உடன்படிக்கையைச் செய்துகொண்டிருந்தால், அந்த அடிப்படையில் அத்தகைய பந்தியின்கீழ் விலக்களிக்கப்பட்டிருந்திருக்கக் கூடுமோ அந்த எவரேனும் ஆள் அல்லது ஏதேனும் பங்காண்மை எனப் பொருள்படும்.”.

முதன்மைச் சட்டவாக்கத்தின் 57 ஆம் பிரிவைத் திருத்துதல்.

13. முதன்மைச் சட்டவாக்கத்தின் 57 ஆம் பிரிவு, “வெளிநாட்டு நாணயத்திலான எவையேனும் இலாபங்களையும் வருமானத்தையும்” என்னும் சொற்களுக்குப் பதிலாக, “2008 மார்ச் 31 ஆம் தேதியன்று அல்லது அதற்கு முன்னர் முடிவுற்ற ஏதேனும் வாரிமதிப்பீட்டாண்டில் வெளிநாட்டு நாணயத்திலான எவையேனும் இலாபங்களையும் வருமானத்தையும்” என்னும் சொற்களை இடுவதன்மூலம் இத்தால் திருத்தப்படுகின்றது.

முதன்மைச் சட்டவாக்கத்தின் 60 ஆம் பிரிவைத் திருத்துதல்.

14. முதன்மைச் சட்டவாக்கத்தின் 60 ஆம் பிரிவு அதிலுள்ள “பாரியம்பரியமற்ற பண்டங்கள்” என்பது, “தொகையான சுருந்தேயிலை தவிர்ந்த கிறேப் இரப்பர்” என்னும் சொற்களுக்குப் பதிலாக, “பாரம்பரியமற்ற பண்டங்கள்” என்பது ‘ஒரு கிலோ கிராமுக்கு மேற்பட்ட எடையினையுடைய சிப்பங்களின் அல்லது பொதிகளின் வடிவில் இல்லாததும் ஒவ்வொரு சிப்பமும் அல்லது பொதியும் சுருந்தேயிலையைத் தவிர்ந்து கிறேப் இரப்பர்’ என்னும் சொற்களை இடுவதன்மூலம் இத்தால் திருத்தப்படுகின்றது.

முதன்மைச் சட்டவாக்கத்தின் 78 ஆம் பிரிவைத் திருத்துதல்.

15. இரண்டாயிரத்து ஏழாம் ஆண்டின் 10 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 78 ஆம் பிரிவு அப்பிரிவின (3) ஆம் உட்பிரிவில், “2004 ஆம் ஆண்டின் 11 ஆம் இலக்க, நிதிச் சட்டத்தின்கீழ் செலுத்தப்பட்ட” என்னும் சொற்களுக்கும் இலக்கங்களுக்கும் பதிலாக, “2006 ஆம் ஆண்டின் 13 ஆம் இலக்க, பொருளாதார சேவை விதிப்பனவுச் சட்டத்தின்கீழ் செலுத்தப்பட்ட” என்னும் சொற்களையும் இலக்கங்களையும் இடுவதன் மூலமும் இத்தால் திருத்தப்படுகின்றது.

2009 ஆம் ஆண்டின் 19 ஆம் இலக்க, 15
உண்ணாட்டரசிறை (திருத்தச்) சட்டம்

16. இரண்டாயிரத்து ஏழாம் ஆண்டின் 10 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 106 ஆம் பிரிவு இத்தால் பின்வருமாறு மேலும் திருத்தப்படுகின்றது :-

முதன்மைச் சட்டவாக்கத்தின் 106 ஆம் பிரிவைத் திருத்துதல்.

(1) அப்பிரிவின் (1) ஆம் உட்பிரிவில் :-

(அ) “செத்தெம்பர் மாதத்தின் முப்பதாம் நாளன்று” என்னும் சொற்களுக்குப் பதிலாக, “நவம்பர் மாதத்தின் முப்பதாம் நாளன்று” என்னும் சொற்களை இடுவதன்மூலமும் ; அத்துடன்

(ஆ) அவ்வுட்பிரிவின்கான காப்புவாசகத்தின் (அ) என்னும் பந்தியை நீக்கஞ்செய்து அதற்குப் பதிலாகப் பின்வரும் பந்தியை இடுவதன் மூலமும் :

“(அ) நாலாம் பிரிவில் குறித்துரைக்கப்பட்ட வாறானவையும் -

(i) அத்தகைய வரிமதிப்பீட்டாண்டு 2009 மாச்சு 31 ஆம் தேதியன்று அல்லது அதற்குமுன்னர் முடிவடையும் ஏதேனும் வரிமதிப்பீட்டாண்டாக இருக்குமிடத்து நாலு இலட்சத்து இருபதினாயிரம் ரூபாவை ; அல்லது

(ii) அத்தகைய வரிமதிப்பீட்டாண்டு 2009 ஏப்பிரல் 1 ஆம் தேதியன்று அல்லது அதன்பின்னர் தொடங்கும் ஏதேனும் வரிமதிப்பீட்டாண்டாக இருக்குமிடத்து ஒரு மில்லியன் ரூபாவை,

விஞ்சாத வருமான வரி விதிக்கப்படாந்பாலனவையும் XIV ஆம் அத்தியாயத்தின்கீழான வருமான வரி தொழில் தருநரினால் கழிப்பனவு செய்யப்பட்டுள்ளதுமான, ஊழியத்திலிருந்தான இலாபங்கள் ;” ; அத்துடன்

**2009 ஆம் ஆண்டின் 19 ஆம் இலக்க,
உண்ணாட்டரசிறை (திருத்தச்) சட்டம்**

- (2) அப்பிரிவின் (2) ஆம் உட்பிரிவில் “செத்தெம்பர் 30 ஆம் தேதியன்று அல்லது அதற்குமுன்னர்” என்னும் சொற்களுக்குப் பதிலாக, “நவம்பர் முப்பதாம் தேதியன்று அல்லது அதற்கு முன்னர்”; என்னும் சொற்களை இடுவதன்மூலமும்.

முதன்மைச்
சட்டவாக்கத்தின்
113 ஆம்
பிரிவைத்
திருத்துதல்.

17. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 113 ஆம் பிரிவு இத்தால் பின்வருமாறு மேலும் திருத்தப்படுகின்றது :

- (1) அப்பிரிவின் (3) ஆம் உட்பிரிவில் “செத்தெம்பர் முப்பதாம் நாளன்று” என்னும் சொற்களுக்குப் பதிலாக, “ஒற்றோபர் முப்பதாம் நாளன்று” என்னும் சொற்களை இடுவதன்மூலமும் ;
- (2) அப்பிரிவின் (4) ஆம் உட்பிரிவில் “தனியாள்” என்னும் சொல் காணப்படும் இடங்களிலெல்லாம் அத்தகைய சொல்லுக்குப் பதிலாக “தனியாட்கள்” என்னும் சொல்லை இடுவதன்மூலமும்.

முதன்மைச்
சட்டவாக்கத்தின்
133 ஆம்
பிரிவைத்
திருத்துதல்.

18. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 133 ஆம் பிரிவு அப்பிரிவின் (4) ஆம் உட்பிரிவின் (இ) என்னும் பந்தியில் இத்தால் மேலும் திருத்தப்படுகின்றது :-

- (1) அதன் (ii) ஆம் உட்பந்தியில். “600,000 ரூபாவை விஞ்சவில்லையெனவும்” என்னும் சொற்களுக்கும் இலக்கங்களுக்கும் பதிலாக, “1,000,000 ரூபாவை விஞ்சவில்லையெனவும்” என்னும் சொற்களையும் இலக்கத்தையும் இடுவதன்மூலமும் ;
- (2) அதன் (iii) ஆம் உட்பந்தியில் “600,000 ரூபாவை விஞ்சுகின்றதென” என்னும் சொற்களுக்கும் இலக்கங்களுக்கும் பதிலாக, 1,000,000 ரூபாவை விஞ்சுகின்றதென” என்னும் சொற்களையும் இலக்கத்தையும் இடுவதன்மூலமும்.

2009 ஆம் ஆண்டின் 19 ஆம் இலக்க, 17
உண்ணாட்டரசிறை (திருத்தச்) சட்டம்

19. இரண்டாயிரத்து ஏழாம் ஆண்டின் 10 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 153 ஆம் பிரிவு அதன் (2) ஆம் உட்பிரிவில், “குறித்துரைக்கப்பட்ட கட்டணம்” என்னும் சொல்லமைப்பின் வரைவிலக்கணத்தில், “(அ) அம்மதிப்பட்டாண்டில் ஏதேனும் மாதத்திற்கு ஜம்பதாயிரம் ரூபா ; அல்லது” என்னும் சொற்களுக்குப் பதிலாக, “(அ) ஏதேனும் பஞ்சாங்க மாதத்துக்கு ஜம்பதினாயிரம் ரூபா ; அல்லது” என்னும் சொற்களை இடுவதன்மூலம் இத்தால் மேலும் திருத்தப் படுகின்றது.

முதன்மைச் சட்டவாக்கத்தின் 153 ஆம் பிரிவைத் திருத்ததல்.

20. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 163 ஆம் பிரிவு இத்தால் பின்வருமாறு மேலும் திருத்தப்படுகின்றது :-

முதன்மைச் சட்டவாக்கத்தின் 163 ஆம் பிரிவைத் திருத்ததல்.

(1) அப்பிரிவின் (1) ஆம் உட்பிரிவில் “செத்தெம்பர்” என்னும் சொல் காணப்படும் இடங்களிலெல்லாம் அச்சொல்லுக்குப் பதிலாக, “நவெம்பர்” என்னும் சொல்லை இடுவதன்மூலமும் ;

(2) அவ்வுட்பிரிவின் (5) ஆம் உட்பிரிவில் :-

(அ) அவ்வுட்பிரிவின் (அ) என்னும் பந்தியில் “செத்தெம்பர் முப்பதாம் தேதியன்று” என்னும் சொற்களுக்கும் “பதினெட்டு மாதங்கள் கழிந்தபின்னர்” என்னும் சொற்களுக்கும் பதிலாக முறையே “நவெம்பர் முப்பதாம் தேதியன்று” என்னும் சொற்களையும் “இரண்டு ஆண்டுகளைக்கொண்டவொரு காலப்பகுதி கழிந்தபின்னர்” என்னும் சொற்களையும் இடுவதன்மூலமும் ;

(ஆ) அவ்வுட்பிரிவின் (ஆ) என்னும் பந்தியில் “மூன்று ஆண்டுகள்” என்னும் சொற்களுக்குப் பதிலாக “நான்கு ஆண்டுகள்” என்னும் சொற்களை இடுவதன்மூலமும்.

முதன்மைச்
சட்டவாக்கத்தின்
173 ஆம்
பிரிவைத்
திருத்துதல்.

21. முதன்மைச் சட்டவாக்கத்தின் 173 ஆம் பிரிவு அதன் (2) ஆம் பிரிவில், “பிரிவு 113(3) பிரிவில் அல்லது 113(4) ஆம் பிரிவில்” என்னும் சொற்களுக்கும் இலக்கங்களுக்கும் பதிலாக, “113 ஆம் பிரிவின் (3) ஆம் உட்பிரிவில்” என்னும் சொற்களையும் இலக்கங்களையும் இடுவதன் மூலம் இத்தால் திருத்தப்படுகின்றது.

முதன்மைச்
சட்டவாக்கத்தின்
200 ஆம்
பிரிவைத்
திருத்துதல்.

22. இரண்டாயிரத்து ஏழாம் ஆண்டின் 10 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 200 ஆம் பிரிவு அப்பிரிவின் (8) ஆம் உட்பிரிவை நீக்கஞ்செய்து அதற்குப் பதிலாகப் பின்வரும் உட்பிரிவை இடுவதன்மூலம் இத்தால் திருத்தப்படுகின்றது :-

“(8) எவரேனும் ஆளினால் அவரது முழு வருமானம் தொடர்பில் அல்லது அதன் ஏதேனும் பாகம் தொடர்பில், அத்தகைய வருமானம் அந்த வரிமதிப்பீட்டாண்டிற்கு அவரது வரிமதிப்பிடற்பாலதான வருமானத்தில் உள்ளடக்கப்படாதிருப்பின், இப்பிரிவின் முற்போந்த ஏற்பாடுகளிலுள்ள எதுவும் ஏதேனும் வரிமதிப்பீட்டாண்டிற்குக் கழிப்பனவு மூலம் அல்லது வேறுவகையாக செலுத்தப்பட்ட வருமானவரி தொடர்பில், ஏற்புடைய தாதலாகாது.”.

முதன்மைச்
சட்டவாக்கத்தின்
217 ஆம்
பிரிவைத்
திருத்துதல்.

23. இரண்டாயிரத்து எட்டாம் ஆண்டின் 9 ஆம் இலக்கச் சட்டத்தால் திருத்தப்பட்டவாறான முதன்மைச் சட்டவாக்கத்தின் 217 ஆம் பிரிவு இத்தால் பின்வருமாறு திருத்தப்படுகின்றது :-

(1) “ஆணையாளர் தலைமையதிபதியால் அங்கீகரிக்கப்பட்ட” என்னும் சொற்றொடரின் வரைவிலக்கணத்தை நீக்கஞ்செய்து அதற்குப் பதிலாகப் பின்வரும் வரைவிலக்கணத்தை இடுவதன் மூலமும் :-

“ஆணையாளர் தலைமையதிபதியினால் அங்கீகரிக்கப்பட்ட” என்பது, ஓய்வூதிய, சகாய, பணிக்கொடை அல்லது சேமிப்பு நிதியமொன்று தொடர்பில் பயன்படுத்தப்படும் பொழுது அத்தகைய ஏதேனும் நிதியம் தொடர்பில் ஒன்றில் பொது

2009 ஆம் ஆண்டின் 19 ஆம் இலக்க, 19
உண்ணாட்டரசிறை (திருத்தச்) சட்டம்

வாகவோ அன்றேல் விசேடமாகவோ ஏதேனும் அத்தகைய நிதியத்திற்கு உதவுதொகையளிப்பவர்களினது நலனின் பாதுகாப்பிற்கும் அரசிறையின் பாதுகாப்பிற்குமான தேவையைக் கருத்திற் கொண்டு வர்த்தமானியில் வெளியிடப்படும் அறிவித்தல் மூலம் ஆணையாளர் தலைமையதிபதியால் குறித்துரைக்கப் படக்கூடியவாறான அத்தகைய நிபந்தனைகளுக்கு இணங்கியிருப்பதாக அவரால் அங்கீகரிக்கப் பட்டதெனப் பொருள்படும் ; அத்துடன்

- (2) “வரிமதிப்பீட்டாளர்” என்பதன் வரைவிலக்கணத்தை உடனடுத்துப்பின்வரும் புதிய வரைவிலக்கணத்தை உட்புகுத்துவதன் மூலமும் :-

“இணைக் கம்பனி” என்பது, எந்தக் கம்பனியின் மீது முதலீடு செய்யும் கம்பனியொன்று குறிப்பிடத்தக்க செல்வாக்கைக் கொண்டுள்ளதும் முதலீடுசெய்யும் கம்பனியின் துணைநிலைக் கம்பனியொன்றாகவோ முதலீடு செய்யும் கம்பனியை ஒரு பங்காளராகக் கொண்டுள்ள கூட்டுத்தொழில் முயற்சியொன்றாகவோ அல்லாதுமானவொரு கம்பனி என்று பொருள்படும்.’.

24. முதன்மைச் சட்டவாக்கத்திற்கான முதலாம் அட்டவணை இத்தால் பின்வருமாறு திருத்தப்படுகின்றது :-

முதன்மைச்
சட்டவாக்கத்
திற்கான முதலாம்
அட்டவணை
யைத் திருத்துதல்.

- (1) “பாகம் II அல்லது பாகம் III என்பதில் குறிப்பீடு செய்யப்பட்ட ஆளொருவரைத் தவிர்ந்த வேறு எவரேனும் தனியாள்” என்னும் சொற்களுக்குப் பதிலாக, “2009 மாச்சு 31 ஆம் தேதியன்று அல்லது அதற்கு முன்னர் முடிவடையும் ஏதேனும் வரிமதிப்பீட்டாண்டிற்கு பாகம் II அல்லது பாகம் III என்பதில் குறிப்பீடு செய்யப்பட்ட ஒரு தனியாள் தவிர்ந்த வேறு எவரேனும் தனியாள்” என்னும் சொற்களையும் இலக்கங்களையும் இடுவதன் மூலமும் ; அத்துடன்
- (2) அவ்வட்டணையின் பாகம் I என்பதனை உடனடுத்துப் பின்வரும் புதிய பாகத்தை உட்புகுத்துவதன் மூலமும்-

“பாகம் Iஅ

2009, ஏப்பிரல் 1 ஆம் தேதியன்று அல்லது அதன்பின்னர் தொடங்கும் ஏதேனும் வரிமதிப்பீட்டாண்டிற்கு பாகம் II அல்லது பாகம் III என்பதில் குறிப்பீடு செய்யப்பட்ட ஒரு தனியாள் தவிர்ந்த தனியாள் எவரேனும்,

வரிவிதிக்கப்படற்பாலதான வருமானத்தின் முதலாவது 400,000 ரூபாய்மீது	05 சதவீதம்
வரிவிதிக்கப்படற்பாலதான வருமானத்தின் அடுத்த 400,000 ரூபாய்மீது	10 சதவீதம்
வரிவிதிக்கப்படற்பாலதான வருமானத்தின் அடுத்த 400,000 ரூபாய்மீது	15 சதவீதம்
வரிவிதிக்கப்படற்பாலதான வருமானத்தின் அடுத்த 500,000 ரூபாய்மீது	20 சதவீதம்
வரிவிதிக்கப்படற்பாலதான வருமானத்தின் அடுத்த 500,000 ரூபாய்மீது	25 சதவீதம்
வரிவிதிக்கப்படற்பாலதான வருமானத்தின் அடுத்த 500,000 ரூபாய்மீது	30 சதவீதம்
வரிவிதிக்கப்படற்பாலதான வருமானத்தின் மீதியின் மீது	35 சதவீதம்”.

முதன்மைச்
சட்டவாக்கத்தின்
இரண்டாம்
அட்டவணையைத்
திருத்துதல்.

25. முதன்மைச் சட்டவாக்கத்தின் இரண்டாம் அட்டவணை இத்தால் பின்வருமாறு திருத்தப்படுகின்றது :-

- (1) அவ்வட்டவணையின் “பாகம் அ” என்பதன் 1 ஆம் விடயத்தில், “தொழில் முயற்சி மூலதனக் கம்பனி” என்னும் சொற்களுக்குப் பதிலாக, “தொழில் முயற்சி மூலதனக் கம்பனி” என்னும் சொற்களை இடுவதன் மூலமும் ; அத்துடன்
- (2) அவ்வட்டவணையின் “பாகம் ஆ” என்பதன் 2 ஆம் விடயத்தில் “அக்கம்பனியின் வரி விதிக்கற்பாலதான” என்னும் சொற்களுக்கும் இலக்கங்களுக்கும் பதிலாக, “அக்கம்பனியின்” அல்லது அந்த ஏதேனும் கம்பனி கொளிக் கம்பனியொன்றாக, துணை நிலைக் கம்பனியொன்றாக அல்லது இணைக்கம்பனியொன்றாக அல்லது கம்பனிகளின் தொகுதியொன்றின் இணைக்கம்பனியொன்றாக இருப்பின் வரி விதிக்கற்பாலதான” என்னும் சொற்களை இடுவதன் மூலமும்.

2009 ஆம் ஆண்டின் 19 ஆம் இலக்க, 21
உண்ணாட்டரசிறை (திருத்தச்) சட்டம்

26. இச்சட்டத்தின் சிங்கள உரைக்கும் தமிழ் உரைக்கும் இடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

ஒவ்வாமை
ஏற்படும்
பட்சத்தில் சிங்கள
உரை மேலோங்கி
நின்றல்.

27. (1) முதன்மைச் சட்டவாக்கத்தின் 34 ஆம் பிரிவின் (2) ஆம் உட்பிரிவின் பந்தி (உ), 78 ஆம் பிரிவின் (3) ஆம் உட்பிரிவு, 113 ஆம் பிரிவின் (4) ஆம் உட்பிரிவு, 153 ஆம் பிரிவின் (2) ஆம் உட்பிரிவு, 173 ஆம் பிரிவின் (2) ஆம் உட்பிரிவு என்பவற்றிற்கு முறையே இச்சட்டத்தின் 10(2) ஆம், 15 ஆம் பிரிவாலும் 17 ஆம், 19 ஆம், 21 ஆம் பிரிவுகளாலும் செய்யப்பட்ட திருத்தங்கள் எல்லா நோக்கங்களுக்காகவும் 2006 ஏப்பிரல் 1 ஆம் தேதியன்று வலுவுக்கு வந்துள்ளதாகக் கருதப்படுதல் வேண்டும்.

கடந்தகாலத்தை
உள்ளடக்கும்
பயன்.

(2) முதன்மைச் சட்டவாக்கத்திற்கான இரண்டாம் அட்டவணைக்கு இச்சட்டத்தின் 25 ஆம் பிரிவால் செய்யப்பட்ட திருத்தம் எல்லா நோக்கங்களுக்காகவும் 2007 ஏப்பிரல் 1 ஆம் தேதியன்று வலுவுக்கு வந்துள்ளதாகக் கருதப்படுதல் வேண்டும்.

(3) முதன்மைச் சட்டவாக்கத்தின் பிரிவு 8, பிரிவு 40அ அத்துடன் பிரிவு 57 என்பவற்றிற்கு முறையே இச்சட்டத்தின் பிரிவு 3(1) அத்துடன் (2), பிரிவு 11 அத்துடன் பிரிவு 13 என்பவற்றால் செய்யப்பட்ட திருத்தங்கள் எல்லா நோக்கங்களுக்காகவும் 2008 ஏப்பிரல் 1 ஆம் தேதியன்று வலுவுக்கு வந்துள்ளதாகக் கருதப்படுதல் வேண்டும்.

(4) முதன்மைச் சட்டவாக்கத்தின் 13 ஆம் பிரிவிற்கு இச்சட்டத்தின் 5(2) ஆம் பிரிவால் செய்யப்பட்ட திருத்தம் எல்லா நோக்கங்களுக்காகவும் 2008 ஒற்றோபர் 21 ஆம் தேதியன்று வலுவுக்கு வந்துள்ளதாகக் கருதப்படுதல் வேண்டும்.

(5) இச்சட்டத்தின் 13 ஆம் பிரிவுக்கு அதன் 5 (4) ஆம் பிரிவால் செய்யப்பட்ட திருத்தம் எல்லா நோக்கங்களுக்காகவும் 2009 பெப்புருவரி 1 ஆம் தேதியன்று வலுவுக்கு வந்துள்ளதாகக் கருதப்படுதல் வேண்டும்.

(6) இப்பிரிவின் உட்பிரிவுகள் (1), (2), (3), (4) அத்துடன் (5) என்பவற்றில் குறிப்பாகக் குறிப்பீடுசெய்யப்பட்ட திருத்தத்தைத் தவிர, இச்சட்டத்தால் முதன்மைச் சட்டவாக்கத்திற்குச் செய்யப்பட்ட திருத்தம் 2009 ஏப்பிரல் 1 ஆம் தேதியன்று வலுவுக்கு வருதல் வேண்டும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வொருண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்ஹேன்கொடை, கொழும்பு 05 என்ற விலாசத்திற்கு அனுப்பப்பட வேண்டும்